

Speċjalist tal-Akkwist

Unità: Servizzi ta' Ġestjoni tar-Rizorsi

Referenza: ECDC/FGIII/2021/RMS-PS

Qed jintlaqgħu applikazzjonijiet għall-kariga ta' Aġent Kuntrattwali msemmija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta żewġ persuni għall-pożizzjoni vakanti msemmija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam.

Id-Detentur tal-Impjieg se jirrapporta għand il-Mexxej tal-Grupp tal-Akkwist u se jitqiegħed fit-taqsimha tas-Servizzi Legali u tal-Akkwist fl-Unità tas-Servizzi ta' Ġestjoni tar-Rizorsi.

Id-detentur tal-impjieg se jkun responsabbli b'mod partikolari mill-oqsma ta' xogħol li ġejjin:

- Jappoġġa lit-Taqsimha tal-Akkwist biex jiġi żgurat li l-proċeduri ta' akkwist u ta' għotja tal-ECDC ikunu konformi u jitwettqu skont ir-Regolament Finanzjarju, u l-proċeduri interni rilevanti tal-ECDC;
- Jipprovdi appoġġ amministrattiv u klerikali (iċ-ċirkolazzjoni, l-ikkuppjar, l-iskennjar, l-iffajljar, ir-registrazzjoni u l-arkivjar ta' kuntratti, eċċ. skont il-politika ta' arkivjar tal-akkwist tal-ECDC kif ukoll it-tnejja ta' korrisondenza lill-kuntratturi);
- Jipprovdi appoġġ fl-aġġornament ta' mudelli, listi ta' kontrolli, u kwalunkwe dokument ieħor relatat maċ-ċiklu tal-akkwist;
- Jipprovdi appoġġ għall-attivitajiet ta' akkwist u ta' għotja inkluż għajnuna bil-passi amministrattivi meħtieġa għas-sejħiet għall-offerti/proposti, evalwazzjonijiet, għotjiet, notifiki u t-tnejja ta' abbozzi ta' kuntratti/ftehimiet/emendi bl-użu tal-mudelli tal-ECDC;
- Jipprovdi appoġġ għall-attivitajiet kuntrattwali inkluż l-abbozzar u r-rieżamijiet ta' mudelli tal-kuntratti, l-iskennjar, il-bgħit u r-riċeviment ta' kuntratti/ftehimiet jew emendi;
- Iwettaq verifika amministrattiva tal-offerti li jaslu; jivverifika l-konformità tal-proposta finanzjarja u d-dokumenti amministrattivi inkluż il-kapaċità finanzjarja;

- Meta jkun rilevanti, jorganizza l-ftuħ jew il-ħatriet għall-kumitati tal-ftuħ u tal-evalwazzjoni, jipparteċipa fil-laqgħat tal-kumitat tal-ftuħ u tal-evalwazzjoni;
- Jikkontribwixxi għal-laqgħat ta' rieżami mal-unitajiet kummerċjali tal-ECDC;
- Jipprovdi parir u appoġġ lill-manigġers tal-kuntratti;
- Iservi bħala punt fokali għal unitajiet kummerċjali speċifiċi tal-ECDC;
- Jikkollabora ma' kollegi fis-settur finanzjarju biex jiġi pprovdut servizz integrat lill-unitajiet kummerċjali tal-ECDC;
- Kwalunkwe kompitu ieħor relatat mal-qasam tax-xogħol tiegħu kif meħtieġ.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Edukazzjoni post-sekondarja attestata b'diploma, jew edukazzjoni sekondarja attestata b'diploma li tagħti aċċess għal edukazzjoni post-sekondarja u esperjenza professjonali xierqa ta' tliet snin¹;
- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa oħra uffiċjali tal-UE sal-limitu meħtieġ għall-qadi ta' dmirijietek²;
- Ċittadinanza ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Tkun intitolat għad-drittijiet sħaħ tiegħek bħala ċittadin³;
- Tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fiżikament kapaċi biex twettaq id-dmirijiet relatati mal-kariga.

B. Kriterji tal-għażla

Biex tikkwalifika għal din il-kariga, identifika **kriterji essenzjali** fir-rigward tal-esperjenza/għarfien professjonali u l-karatteristiċi personali/ħiliet interpersonali.

Esperjenza/għarfien professjonali:

- Mill-inqas tliet snin ta' esperjenza professjonali, wara l-għoti tad-diploma, miksuba f'karigi rilevanti għad-deskrizzjoni tal-impjeg;
- Esperjenza fl-għoti ta' appoġġ amministrattiv u fl-abbozzar ta' dokumenti bbażati fuq il-mudelli;
- Esperjenza fl-għoti ta' appoġġ fl-oqsma ta' akkwist jew għotjiet f'ambjent tal-UE jew pubbliku;
- Esperjenza fl-għoti ta' appoġġ fil-qasam tal-ġestjoni tal-kuntratti;

1 Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza maħruġa mill-awtoritajiet fl-Istati Membri msemmija.

2 Il-kandidati b'lingwa tal-UE mhux uffiċjali jew l-Ingliż bħala l-lingwa materna tagħhom iridu jipprovdu evidenza tal-livell tagħhom ta' tliet lingwa b'ċertifikat (B1 jew iktar).

3 Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Esperjenza fl-applikazzjoni tar-regoli u tar-regolamenti;
- Għarfien tajjeb ħafna tal-Microsoft Office, speċjalment Excel;
- Livell eċċellenti tal-Ingriż, kemm miktub kif ukoll mitkellem.

Karatteristiċi personali/ħiliet interpersonali:

- Ħiliet eċċellenti ta' komunikazzjoni;
- Tkun xprunat/a mill-kwalità, livell għoli ta' preċiżjoni u attenzjoni għad-dettall;
- Livell għoli ta' orjentazzjoni lejn is-servizz b'approċċ iffukat fuq il-klijent;
- Il-kapaċità li taħdem taħt pressjoni u bi skadenzi stretti.
- Ħiliet interpersonali b'saħħithom flimkien mal-kapaċità li taħdem b'mod effettiv f'ambjent multikulturali bħala membru ta' tim;
- Livell għoli ta' impenn, flessibbiltà, responsabbiltà u integrità;
- Il-kapaċità li tagħti attenzjoni metikoluża lid-dettall u li żżomm standards għoljin ta' preċiżjoni.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeg l-applikazzjonijiet mill-kandidati kollha li jissodisfaw il-kriterji tal-eligibbiltà u tal-għażla mingħajr l-ebda distinzjoni abbażi ta' età, razza, twemmin politiku, filosofiku jew reliġjuż, ġeneru jew orjentazzjoni sesswali u irrispettivament mid-dizabbiltajiet.

Ħatra u kundizzjonijiet tal-impjieg

Id-detentur tal-impjieg jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati se jintalbu jagħmlu testijiet bil-miktub. Il-kandidati jenħtieġ jinnotaw li l-proposta tista' ssir pubblika u li l-inklużjoni fil-lista qasira ma tiggarrantixx ir-reklutaġġ tagħhom. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat magħżul se jiġi reclutat bħala agent kuntrattwali, skont l-Artikolu 3a) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea. Kariga waħda se tkun għal perjodu ta' ħames snin b'kuntratt li jista' jiġġedded. It-tieni kariga se tkun għal perjodu limitat ta' erba' snin u *tista'* tiġġedded skont il-finanzjament tal-proġett. Il-ħatra ser tkun fil-**Grupp ta' Funzjoni III**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/MT/TXT/?uri=CELEX%3A01962R0031-20140501>

Il-post tal-impjieg se jkun Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholoq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola tal-applikazzjoni, li għandha tiġi sottomessa fil-format Word jew PDF u preferibbilment bl-Ingliż⁴. Applikazzjonijiet mhux mimlija għalkollox se jitqiesu bħala invalidi.

Il-formola tal-applikazzjoni tal-ECDC tinsab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet hija d-data rreklamata fl-avviż ta' pożizzjoni vakanti bl-Ingliż. Aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-orijinal tiegħu bl-Ingliż. Peress li l-lingwa ta' ħidma ta' kuljum tal-Aġenzija hija generalment l-Ingliż, l-ECDC jippreferi jirċievi l-applikazzjoni bl-Ingliż.